



**Qorti tal-Magistrati (Malta)
Bhala Qorti ta' Gudikatura Kriminali**

Magistrat Dr. D. Clarke LL.D.

Illum 15 ta' Ottubru, 2015

**Il-Pulizija
(Spettur Jurgen Vella)**

vs

Angus Buhagiar

Il-Qorti,

Rat l-akkuza migjuba kontra l-imsemmi Angus Buhagiar, iben Victor u Judith nee' Mifsud, imwield Pieta' fid-29 ta' April 1987, residenti fil-fond numru 3, Shangrilla, Triq it-Tuffieh, Naxxar u detentur tal-Karta ta' l-Identita' Maltija numru 210687(M).

Akkuzat talli fil-21 ta' Marzu 2012 ghall-habta tat-15:00hrs fl-inhawi ta' l-Ahrax tal-Mellieha waqt stagun maghluq ghall-kacca ta' l-ghasafar minn fuq l-art, sakemm ma tingiebx prova kuntrarja, kull persuna li bejn saghtejn qabel tlugh ix-xemx u saghtejn wara nzul ix-xemx, jew matul xi stagun maghluq, tinsab barra fil-miftuh fil-kampanja, sew jekk fuq l-art tieghu sew jekk fuq l-art ta' xi persuna ohra jew ukoll barra minn dik l-art, jew tinsab fuq il-bahar iggorr arma tan-nar jew munizzjoni ghat-tehid tal-kacca, hija

ghandha titqies li tkun qieghda tfittex jew iddur għall-ghasafar u dan bi ksur ta' reg. 15 ta' SL 504.71.

Akkuzat ukoll talli fl-istess data hin lok u cirkostanzi waqt stagun magħluq għall-kacca ta' l-ghasafar minn fuq l-art ikkaccja jew ipprova jikkaccja xi ghasfur, jew garr munizzjoni jew arma tan-nar barra l-ghata tagħha u dan bi ksur ta' reg. 18(1) (a) ta' l-A.L. 79/2006, hekk kif emendat, L.S. 504.71.

Akkuzat ukoll talli fl-istess data hin lok u cirkostanzi waqt stagun magħluq għall-kacca ebda persuna m'ghandha f'ebda mument izzomm jew iggorr arma tan-nar li tkun kargata, jew bl-iskratak fil-kompartiment ta' l-iskratak ta' l-arma, jew barra l-ghata tagħha, jekk mhux f'post fejn huwa permess l-isparar fuq il-kacca u dan bi ksur ta' Regolament 17, SL 504.71.

Akkuzat ukoll talli fl-istess data hin lok u cirkostanzi mingħajr pregudizzju għad-disposizzjonijiet ta' kull ligi oħra l-ebda persuna m'ghandha tikkaccja jew tipprova tikkaccja, tiehu jew tipprova tiehu b'kull mezz li jkun xi ghasfur kif permess skond id-disposizzjonijiet ta' dawn ir-regolamenti, kemm il darba dik il-persuna ma tkunx fil-pussess ta' licenzja valida skond ma tkun tapplika, mahruġa mid-Direttur, u dik il-persuna tkun tissodisfa l-kondizzjonijiet kollha specifikati fil-licenzja u f'kull ligi oħra u dan bi ksur ta' Reg 12(1) tas-SL 504.71.

Semgħet il-provi u t-trattazzjoni tal-partijiet.

Rat id-dokumenti esebieti.

Ikkunsidrat

Illi mill-provi prodotti mill-prosekuzzjoni jidher li certu Fiona Burrows rat lill-imputat, flimkien ma zijuh Mario Buhagiar, f'għalqa f'l-Ahrax tal-Mellieha. Ix-xhud ma kenitx taf min huma fil-hin ta' l-incident pero dan gie stabbilit wara. L-istess Burrows rat lil Angus Buhagiar jaqbdha senter minn wara cint, jispara lejn malvizz, u jerga jpoggi l-arma wara c-cint. Dak il-hin hija ddeciediet li tiehu ritratt pero minhabba l-pozizzjoni li kienet fiha hi u l-pozizzjoni tieghu wara c-cint is-senter ma giex jidher fir-ritratt. Hija rat ukoll lil Buhagiar jibagħat il-kelb li kellu mieghu biex jgib l-ghasfur in ezami.

Illi kemm l-imputat, kif ukoll zijuh Mario Buhagiar, fil-waqt li jammettu li kienu f'l-ghalqa u li l-imputat kellu l-kelb, u fil-waqt li kkonfermaw li huma kienu l-persuni li jidhru fir-ritratti li hadet Burrows u li l-vetturi li rat Burrows fuq il-post kienu tagghom, jichdu li l-imputat kellu xi senter u li spara fuq xi ghasfur.

Illi huwa car li hemm kunflitt fil-provi prodotti; dan pero m'ghandux iwassal necessarjament ghal-liberatorja ta'l-imputat. Il-Qorti ghandha tevalw il-verzjoni mghotija minn kull xhud u, fid-dawl tal-kumpless tal-provi, tiddeciedi lil min tista' temmen u f'xiex. Jekk il-Qorti issib li hemm provi attendibbli u li dawn huma sufficjenti biex, 'l hemm minn kull dubju dettat mir-raguni, jippruvaw dak allegat mill-prosekuzzjoni allura ghandha ssib htija. Dan l-ezercizju l-Qorti ghamlitu u hija konvinta li tista' taghti mhux biss kredibilita imma anke affidabilita lil dak li qalet ix-xhud Fiona Burrows.

Ghal dawn il-motivi l-Qorti wara li rat r-Regolamenti 12(1), 15, 17 u 18(1)(a) ta'l-Avviz Legali 79 tas-sena 2006 issib lill-imputat hati ta'l-imputazzjonijiet migjuba kontra tieghu u tikkundannah multa ta' elf Euro (€1,000) u tiskwalifikah minn kull licenzja taht il-Parti XV tal-Kapitolu 10 tal-Ligijiet ta' Malta ghal perjodu ta' sentejn.

DR. DOREEN CLARKE
MAGISTRAT